

प्रेषक

मनीषा पंवार
सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा अनुभाग-3

देहरादून: दिनांक 15 जनवरी, 2008

विषय:-

बेस चिकित्सालय श्रीनगर, संयुक्त चिकित्सालय श्रीनगर तथा प्राथमिक स्वास्थ्य केन्द्र कीर्तिनगर का प्रशासकीय/प्रबन्धकीय नियंत्रण श्रीनगर मेडिकल कॉलेज को दिये जाने के सम्बन्ध में।

नहोदय,

उपर्युक्त विषय के सम्बन्ध में मुझे यह कहने का निदेश हुआ है कि शासन द्वारा सम्यक् विचारोपरान्त यह निर्णय लिया गया है कि बेस चिकित्सालय श्रीनगर को टीचिंग हॉस्पिटल, संयुक्त चिकित्सालय श्रीनगर को अरबन प्रशिक्षण केन्द्र तथा प्राथमिक स्वास्थ्य केन्द्र कीर्तिनगर को रूरल ट्रेनिंग सेंटर के रूप में स्थापित करते हुए सम्पूर्ण प्रबन्धन एवं प्रशासनिक नियंत्रण तात्कालिक प्रभाव से श्रीनगर मेडिकल कॉलेज के नियंत्रणाधीन रहेगा। उक्त जनपदों में जिलाधिकारी की अध्यक्षता में शासनादेश संख्या-236/चि0-2-2003-42/2003 दिनांक 24.03.2003 के अन्तर्गत गठित चिकित्सा प्रबंधन समिति उक्त दोनों चिकित्सालयों के संदर्भ में स्थगित रहेगी, परन्तु श्रीनगर मेडिकल कॉलेज द्वारा उक्त चिकित्सालयों के सुचारु संचालन हेतु चिकित्सालय प्रबंधन समिति का गठन किया जायेगा।

2. बेस चिकित्सालय श्रीनगर, संयुक्त चिकित्सालय श्रीनगर तथा प्राथमिक स्वास्थ्य केन्द्र कीर्तिनगर के श्रीनगर मेडिकल कॉलेज के प्रबन्धन एवं प्रशासनिक नियंत्रण में आने के फलस्वरूप यह आवश्यक होगा कि श्रीनगर मेडिकल कॉलेज द्वारा इन राजकीय चिकित्सालयों में आकस्मिक सेवाएँ, दैवीय आपदा होने की स्थिति में राज्य सरकार के दिशा-निर्देशों के अनुसार कार्य करने की बाध्यता वी0आई0पी0 ड्यूटी, मेडिकोलीगल प्रकरणों(केसेज), आकस्मिक सेवाएँ आदि की व्यवस्था पूर्व की भाँति राज्य सरकार के दिशा-निर्देशों तथा तद्विषयक राज्य सरकार के नियमों के अनुसार की जाती रहेगी। जन साधारण, जनप्रतिनिधि, सरकारी सेवकों हेतु इन राज्य चिकित्सालयों में श्रीनगर मेडिकल कॉलेज के प्रबंधन एवं प्रशासनिक नियंत्रण के पश्चात भी यूजर चार्ज वही रहेंगे, जो उत्तराखण्ड के राजकीय चिकित्सालयों में लागू है तथा सभी राष्ट्रीय कार्यक्रमों का संचालन भी शासन द्वारा समय-समय पर दिये गये दिशा-निर्देशों के अनुरूप श्रीनगर मेडिकल कॉलेज द्वारा किया जायेगा। उक्त के अतिरिक्त श्रीनगर मेडिकल कॉलेज, चिकित्सालय की द्वितीय एवं तृतीय स्तर की सुविधाओं हेतु रीफरल केन्द्र के रूप में भी कार्य करेगा।

3. बेस चिकित्सालय श्रीनगर को टीचिंग हॉस्पिटल, संयुक्त चिकित्सालय श्रीनगर में अरबन प्रशिक्षण केन्द्र तथा प्राथमिक स्वास्थ्य केन्द्र कीर्तिनगर में रूरल प्रशिक्षण केन्द्र स्थापित किये जाने हेतु उक्त चिकित्सालयों की भूमि, भवन, उपकरण तथा वाहन जैसा है, जहाँ है के आधार पर मेडिकल कॉलेज को निःशुल्क दे दिया जाये और चिकित्सा शिक्षा विभाग द्वारा उक्त चिकित्सालयों के हस्तान्तरण की कार्यवाही नियमानुसार की जायेगी तथा सम्पत्ति के हस्तान्तरण में प्रंजीकरण हेतु स्टैम्प शुल्क से मेडिकल कॉलेज को छूट रहेगी।

4. राजकीय चिकित्सालयों के श्रीनगर मेडिकल कॉलेज के प्रबन्धन एवं प्रशासनिक नियंत्रण में आने के फलस्वरूप, जो बजट व्यवस्था वर्तमान में चिकित्सा विभाग द्वारा दी जाती है वह शासनादेश के लागू होने के पश्चात समाप्त हो जायेगी, लेकिन चिकित्सालयों के सुचारु रूप से संचालन हेतु समतुल्य धनराशि चिकित्सा शिक्षा विभाग के माध्यम से श्रीनगर मेडिकल कॉलेज को उपलब्ध करायी जायेगी। उक्त चिकित्सालयों में सृजित पदों पर कार्यरत समस्त अधिकारियों/कर्मचारियों की सेवा शर्तें पूर्ववत् रखते हुये शासनादेश संख्या-335/XXVIII-2-2007-42/2007, दिनांक 31 मई, 2007 के अनुक्रम में अग्रिम आदेशों तक अस्थायी सेवा स्थानान्तरण के आधार पर श्रीनगर मेडिकल कॉलेज के अधीन तैनात किया जाता है। उक्त सम्बन्धित कार्मिकों का अधिष्ठान सम्बन्धी कार्य पूर्ववत् महानिदेशक, चिकित्सा स्वास्थ्य के अधीन रहेगा, जब तक कि सेवा स्थानान्तरित हुये सम्बन्धित कार्मिकों की सेवा शर्तों का निर्धारण यथासमय यथानियम पृथक से नहीं हो जाता तथा वर्तमान में उन्हें जो वेतन परिलब्धियाँ आदि राज्य बजट से दी जाती रही हैं, यथावत् रहेंगी।

5. यह आदेश वित्त विभाग के अशासकीय संख्या-383(NP)XXVII(3)/07, दिनांक 09.01.2008 में प्राप्त उनकी सहमति से जारी किये जा रहे हैं।

भवदीय,

(मनीषा पंवार)
सचिव।

संख्या-यू0ओ0-95/XXVIII-3-2007 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव, मा0 मुख्यमंत्री, उत्तराखण्ड।
2. प्रमुख सचिव चिकित्सा शिक्षा, उत्तराखण्ड शासन।
3. स्टाफ आफिसर-मुख्य सचिव, उत्तराखण्ड शासन।
4. आयुक्त गढ़वाल मण्डल, पौड़ी।
5. जिलाधिकारी, पौड़ी/टिहरी।
6. अपर निदेशक, चिकित्सा स्वास्थ्य एवं परिवार कल्याण, गढ़वाल मण्डल, पौड़ी।
7. मुख्य चिकित्सा अधिकारी, पौड़ी/टिहरी।
8. वरिष्ठ कोषाधिकारी, पौड़ी/टिहरी।
9. मुख्य चिकित्सा अधीक्षक बेस चिकित्सालय, श्रीनगर।
10. प्रभारी चिकित्सा अधिकारी, संयुक्त चिकित्सालय श्रीनगर।
11. प्रभारी चिकित्सा अधिकारी, प्राथमिक स्वास्थ्य केन्द्र कीर्तिनगर।
12. वित्त अनुभाग-3, उत्तराखण्ड शासन।
13. चिकित्सा अनुभाग-1, उत्तराखण्ड शासन।
14. गोपन अनुभाग, उत्तराखण्ड शासन।
15. गार्ड फाइल/एन0आई0सी0।

आज्ञा से,

(सुनील श्री पांथरी)
उप सचिव।